



# न्याय साक्षी

### अधिकार से न्याय तक

### आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक दैनिक हो गया है। इसका सर्वे का कार्य आगे भी तेजी से चल रहा है, जल्द ही सर्वे की टीम आपके घर विजित करेगी, कृपया अपनी प्रति सुरक्षित कराएं।

RNI NO :- CHHHIN/2018/76480 || Postal Registration No-055/Raigarh DN CG || रायगढ़, सोमवार 22 अप्रैल 2019 || पृष्ठ-4, मूल्य 3 रूपए || वर्ष-01, अंक-199

## श्रीलंका में अब तक 8 सीरियल ब्लास्टः 162 लोगों की मौत और 450 से ज्यादा घायल, कर्फ्यू लगाया

नई दिल्ली। श्रीलंका की राजधानी कोलंबो समेत अलग-अलग हिस्सों में हुए बम धमाकों से पूरा देश दहल गया है। सुबह हुए छह बम धमाकों के बाद दो और धमाके हुए हैं। बताया जा रहा है कि इनमें से तीन विस्फोट गिरजाघरों (चर्च) और चार होटलों में हुए, जिसमें मरने वाले लोगों की संख्या 162 तक पहुंच गई और और 450 से ज्यादा लोग घायल हुए हैं। द्वीप राष्ट्र में यह अभी तक का सबसे भयावह हमला है। मृतकों में करीब नौ विदेशी शामिल हैं। श्रीलंका के रक्षा मंत्री ने धमाकों के बाद कर्फ्यू लगाया। पुलिस प्रवक्ता रूवन गुनासेखरा ने बताया कि ये विस्फोट स्थानीय समयानुसार पौने नौ बजे ईस्टर प्रार्थना सभा के दौरान कोलंबो के सेंट एंथनी चर्च, पश्चिमी तटीय शहर नेगेम्बो के सेंट सेबेस्टियन चर्च और बट्टिकलोवा



के एक चर्च में हुए। वहीं अन्य चार विस्फोट पांच सितारा होटलों - शंगरीला, द सिनामोन ग्रांड और द किंग्सबरी में हुआ। होटल में हुए विस्फोट में घायल विदेशी और स्थानीय लोगों को कोलंबो जनरल हॉस्पिटल में भर्ती कराया गया है। श्रीलंका के आर्थिक सुधार एवं लोक वितरण मंत्री हर्षा डी सेल्वा ने बताया कि धमाकों में विदेशी नागरिकों सहित कई लोग हताहत हुए हैं। अस्पताल से जुड़े सूत्रों ने बताया कि कोलंबो में 45, नेगेम्बो में 90 और बट्टिकलोवा में 27 लोगों की मौत हो गई। वहीं 450 से अधिक लोग धमाकों में घायल हुए हैं। उन्होंने

बताया कि कोलंबो नेशनल हॉस्पिटल में मौजूद 45 शवों में से नौ की पहचान विदेशी नागरिकों के तौर पर हुई है। इनमें कुछ अमेरिकी और ब्रिटिश हैं। कोलंबो नेशनल हॉस्पिटल के प्रवक्ता डॉक्टर समिदि समराकून ने बताया कि 300 से ज्यादा घायल लोगों को अस्पताल में भर्ती कराया गया है। वहीं बट्टिकलोवा अस्पताल के प्रवक्ता डॉक्टर कलानिधि गणेशालिंघम ने बताया कि सेंट माइकल चर्च के 100 से ज्यादा घायल लोगों को अस्पताल में भर्ती कराया गया है। इस हमले की जिम्मेदारी अभी तक किसी समूह ने नहीं ली है। श्रीलंका में पूर्व में लिट्टे (एलटीटीई) ने कई हमले किए हैं। हालांकि 2009 में लिट्टे का खात्मा हो गया। राष्ट्रपति मैत्रीपाला सिरिसेना ने लोगों से शांति बनाए रखने की अपील की है।

## जनता ने मोदी को पीएम बनाया तो हटा भी सकती है : मायावती



लखनऊ। बहुजन समाज पार्टी (बसपा) की मुखिया मायावती ने रविवार को प्रधानमंत्री पर निशाना साधा है। उन्होंने कहा कि मोदी ने उम्र की 22 करोड़ जनता के साथ वादा खिलाफी की है। मायावती ने कहा कि जो जनता उन्हें प्रधानमंत्री बना सकती है, वह हटा भी सकती है जिसकी तैयारी दिखाई पड़ रही है। मायावती ने रविवार को अपने ट्विटर पर लिखा, मोदी अपने ट्विटर पर लिखा, मोदी यूपी में घूम-घूम कर कह रहे हैं कि यूपी ने उन्हें देश का पीएम बनाया है, जो सही है लेकिन उन्होंने यूपी की 22 करोड़ जनता के साथ वादा खिलाफी व विश्वासघात क्यों किया? यूपी अगर उन्हें पीएम बना सकता है तो उन्हें उस पद से हटा भी सकता है जिसकी पूरी तैयारी दिखाई पड़ती है। इसके बाद उन्होंने दूसरा ट्वीट करते हुए कहा, पीएम मोदी ने अपने मन की बात सुनकर मनमानी की व स्वार्थ के लिए अपनी जाति को पिछड़ा वर्ग घोषित कर दिया, किन्तु बीएसपी-सपा-आरएलडी ने जनता के मन की बात सुनी, समझी और उसका सम्मान करके व्यापक जनहित व देशहित हेतु आपस में गठबंधन किया जिससे जनता में उमंग है बीजेपी की बौखलाहट स्पष्ट है।

## पुलिस ने प्रापर्टी एंगल से भी शुरु की जांच

नई दिल्ली। रोहित शेखर तिवारी की मौत के मामले में दिल्ली पुलिस कई एंगल्स पर काम कर रही है। अभी तक अवैध संबंधों को लेकर जारी जांच को अब संपत्ति विवाद से जोड़कर भी देखा जा रहा है। पुलिस पिछले तीन दिनों से मृतक रोहित के घर पर डेरा डाले हुए है और सभी लोगों को अंदर ही हिरासत में रखकर पूछताछ की जा रही है। उज्वला के दूसरे पति के बेटे सिद्धार्थ के बारे में एक चौकाने वाली जानकारी यह मिली है कि उसमें संतान पैदा करने की क्षमता नहीं है इसलिए उन्होंने शादी नहीं की। पुलिस की जांच पत्नी अपूर्वा के इर्द-गिर्द घूम रही है। पुलिस को यह अंदेशा है कि अपूर्वा यह सोच रही हो कि सिद्धार्थ तो बेकार ही है। रोहित की हत्या कर देने पर एनडी तिवारी की सारी संपत्ति का मालिक वह बन जाएगी। इसलिए अब पुलिस अब संपत्ति के एंगल पर जांच कर रही है।



की। पुलिस की जांच पत्नी अपूर्वा के इर्द-गिर्द घूम रही है। पुलिस को यह अंदेशा है कि अपूर्वा यह सोच रही हो कि सिद्धार्थ तो बेकार ही है। रोहित की हत्या कर देने पर एनडी तिवारी की सारी संपत्ति का मालिक वह बन जाएगी। इसलिए अब पुलिस अब संपत्ति के एंगल पर जांच कर रही है।

## हार्दिक की जनसभा में जमकर चलीं कुर्सियां

अहमदाबाद। गुजरात के अहमदाबाद में कांग्रेस नेता हार्दिक पटेल की जनसभा में शनिवार शाम को हाथापाई हो गई। रिपोर्ट के अनुसार, भीड़ में लोगों के बीच हाथापाई और फिर कुर्सियां चलनी शुरू हो गईं। जिसमें कई लोग घायल भी हो गए हैं। हालांकि अभी ये साफ नहीं है कि उनके समर्थकों में हाथापाई हुई या फिर किसी दूसरे दल के साथ। हंगामे के कारण का अभी तक पता नहीं चल पाया है। इससे पहले गुजरात के सुरेंद्रनगर में शुक्रवार को एक रैली के दौरान कांग्रेस नेता हार्दिक पटेल को एक शख्स ने थपड़ मार दिया। ऐसा बताया गया कि हार्दिक पटेल को तमाचा मारने वाला शख्स पाटीदार समुदाय से ही है। एक चुनावी सभा के दौरान हार्दिक पटेल जब भाषण दे रहे थे तभी उन्हें थपड़ मारा गया। इस घटना के बाद उस सभा में हंगामा शुरू हो गया। हार्दिक के समर्थकों ने आरोपी की पिटाई कर दी। हार्दिक पटेल, सुरेंद्रनगर में कांग्रेस प्रत्याशी सोमा गांडा पटेल के पक्ष में प्रचार करने पहुंचे थे।

## आगरा-लखनऊ एक्सप्रेस-वे पर भीषण सड़क हादसा, 7 की मौत, 34 घायल

मैनपुरी। आगरा-लखनऊ एक्सप्रेसवे पर रविवार तड़के भीषण हादसा हो गया। दिल्ली से वाराणसी जा रही एक प्राइवेट एसी बस टुक से टकरा गई जिसमें 7 लोगों की मौत हो गई और 34 घायल हो गए। घटना मैनपुरी जिले के करहल क्षेत्र के अंतर्गत एक्सप्रेसवे के माइलस्टोन 87 के समीप हुई। ये घटना शनिवार-रविवार की दरम्यानी रात की बताई जा रही है। जानकारी के अनुसार, उत्तर प्रदेश में मैनपुरी के पास एक बस, ट्रक के अंदर जाकर घुस गई। इस टक्कर के कारण 7 यात्रियों की मौत हो गई और 34 यात्री घायल हो गए। हादसा



इतना भीषण था कि आगे से बस के परखच्चे उड़ गए। सड़क पर हर जगह घायलों की चीख-पुकार नजर आ रही थी। घटना की सूचना मिलते ही कई थायों की पुलिस बल मौके पर राहत कार्य में जुट गई थी। पुलिस के मुताबिक, गंभीर रूप से घायलों को सैफई पीजीआई अस्पताल भेजा गया है। घटना में बस का सामने के हिस्से के पूरी तरह परखच्चे उड़ गए। पुलिस ने क्रेन की मदद से शवों को बाहर निकाला। दुर्घटना में मारे गए यात्रियों की पहचान हो गई है। पुलिस ने शवों को पोस्टमार्टम के लिए भेज दिया है।

## बाबरी मस्जिद... राम मंदिर बयानः साध्वी प्रज्ञा के खिलाफ चुनाव आयोग का एक और नोटिस

भोपाल। भोपाल लोकसभा सीट से बीजेपी की उम्मीदवार साध्वी प्रज्ञा ठाकुर को चुनाव आयोग की तरफ से एक और कारण बताओ नोटिस जारी हुआ है। इस बार आयोग ने एक टीवी चैनल पर बाबरी मस्जिद को लेकर उनकी टिप्पणी के बाद भोपाल जिला निर्वचन अधिकारी ने उन्हें यह नोटिस जारी किया है। इस विवादित बयान में प्रज्ञा ने कहा था कि उन्होंने बाबरी मस्जिद तोड़ने में मदद की और अब वह राम मंदिर बनाने में मदद करेंगी। बता दें कि इससे पहले प्रज्ञा ने 26/11 के मुंबई आतंकी हमले में शहीद पुलिस अधिकारी हेमंत करकरे के बारे में विवादित बयान दिया था,



जिस पर काफी किरकिरी के बाद उन्होंने माफी मांग ली थी। उधर, कांग्रेस नेता और छत्तीसगढ़ के सीएम भूपेश बघेल ने प्रज्ञा पर निशाना साधते हुए कहा कि वह शुरू से ही झगड़ालू प्रवृत्ति की रही हैं। बता दें कि बीजेपी ने साध्वी प्रज्ञा को भोपाल लोकसभा सीट से चुनावी मैदान में उतारा है। इस सीट से उम्मीदवारों के एलान के बाद से ही प्रज्ञा अपने विवादित बयानों को लेकर लगातार घिरती दिख रही हैं। उनके विवादित बयानों को लेकर सोशल मीडिया पर भी लोगों ने उनके खिलाफ तीखी टिप्पणी की

## हमने पाक से कहा था कि अभिनंदन को कुछ हुआ तो छोड़ेंगे नहीं

अहमदाबाद। पीएम मोदी ने रविवार को एक चुनावी सभा को संबोधित करते हुए कैप्टन अभिनंदन के बहाने पाकिस्तान पर निशाना साधा है। उन्होंने कहा कि कैप्टन अभिनंदन जब पाकिस्तान के कब्जे में थे उस वक्त हमने पाकिस्तान के हुक्मरानों के कड़ी चेतावनी दी थी और कहा था कि यदि कैप्टन को कुछ हुआ तो वह पाक को छोड़ेंगे नहीं। पीएम ने एनसीपी नेता शरद पवार पर कटाक्ष करते हुए कहा कि उनका कहना है कि मुझे नहीं पता कि मोदी क्या करेंगे। अगर वह इस बात से अनजान हैं कि मोदी कल क्या करेंगे, तो इमरान खान को कैसे पता चलेगा? राष्ट्रवादी कांग्रेस पार्टी के प्रमुख शरद पवार ने कहा था कि वह बुरी तरह उरे हुए हैं। कोई नहीं जानता कि प्रधानमंत्री नरेंद्र मोदी अगला कदम क्या उठाएंगे। वर्ष 2016 में मंच साझा करते हुए प्रधानमंत्री मोदी कभी पवार को राजनीति में अपना गुरु बता चुके हैं। पीएम मोदी ने गृह

राज्य के लोगों से गुजरात की सभी 26 सीटों पर जिताने की अपील की। उनके मुताबिक, मेरा सरकार सत्ता में वापस आ जाएगी, लेकिन अगर गुजरात की 26 सीटें (भाजपा को) नहीं मिली तो तो 23 मई को टीवी पर चर्चा होगी कि ऐसा क्यों हुआ। मोदी की रैली में भारी भीड़ उमड़ी है। आगामी 23 अप्रैल को लोकसभा चुनाव 2019 के तीसरे चरण के तहत 14 राज्यों का 115 सीटों पर मत दान। उम्मीदवारों की किस्मत का फैसला करेंगे। तीसरे चरण के लिए चुनाव प्रचार आज थम जाएगा। तीसरे चरण में ही गुजरात की सभी 26 लोकसभा सीटों पर भी मतदान होगा। 23 अप्रैल को होने वाले तीसरे चरण के तहत 14 राज्यों का 115 सीटों के अलावा तमिलनाडु की वेल्लोर और त्रिपुरा की त्रिपुरा पश्चिमी सीट भी शामिल हैं। दूसरे चरण में इन सीटों पर मतदान होगा।



## राहुल गांधी की नागरिकता पर उठे सवाल, मामला क्या

नई दिल्ली। कांग्रेस अध्यक्ष राहुल गांधी एक नई मुश्किल में फंसे नजर आ रहे हैं। अमेठी से एक निर्दलीय प्रत्याशी ने राहुल की नागरिकता पर सवाल उठाए हैं और चुनाव आयोग से मांग की है कि उनका नामांकन रद्द हो। राहुल के चुनावी हलफनामे के आधार पर यह सवाल उठा है। साथ ही उनकी शैक्षणिक योग्यता पर भी शक जताया गया है। चुनाव आयोग ने राहुल को नोटिस जारी किया है और सोमवार सुबह 11 बजे तक जवाब मांगा है।



में रजिस्टर्ड है। क्या राहुल इसके निदेशक थे? उक्त कंपनी द्वारा ब्रिटिश सरकार को दिए गए दस्तावेजों, जिनमें मेमोरैंडम ऑफ एसेस ने भी पूछा कि 2004 में दिए चुनावी हलफनामे के अनुसार राहुल गांधी ने किस कंपनी में निवेश किया था? नरसिम्हा राव ने ही दावा किया कि इस कंपनी का नाम बैंकप्स लि. है और यह लंदन